

२२ मार्च या जागतिक जलदिनानिमित्त जल
जागृती सप्ताह साजरा करणेबाबत.

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक: संकीर्ण-२०१६/प्र.क्र.३६/पापु-०७

७ वा मजला, नवीन मंत्रालय इमारत, गोकुळदास तेजपाल रुग्णालय संकुल,
क्रॉफर्ड मार्केट जवळ, लोकमान्य टिळक मार्ग, मुंबई-४०० ००१.

तारीख: २६ फेब्रुवारी, २०१६

वाचा :

जलसंपदा विभाग, शासन निर्णय क्रमांक: संकीर्ण-२०१६/(प्र.क्र.०७/१६) लाक्षेवि (आस्था),
दिनांक ११ फेब्रुवारी, २०१६

शासन परिपत्रक :

२२ मार्च या जागतिक जलदिनानिमित्त संपूर्ण राज्यात प्रतिवर्षी दि.१६ ते २२ मार्च हा सप्ताह “जल जागृती सप्ताह” म्हणून साजरा करणेबाबत जलसंपदा विभागाच्या संदर्भाधीन दिनांक ११ फेब्रुवारी, २०१६ रोजीच्या शासन निर्णयान्वये निर्णय घेण्यात आला आहे. यानुसार विभागीय कार्यालये व ग्रामीण पाणी पुरवठा विभाग, जिल्हा परिषद यांचेमार्फत संबंधित जिल्ह्यामध्ये जल जागृती सप्ताहामध्ये विभागस्तरावर, जिल्हा, तालुका व गाव पातळीवर सर्व शासकीय, निमशासकीय कार्यालयामार्फत खालीलप्रमाणे जलजागृती उपक्रम राबवावेत.

- १) ग्रामीण भागात घरगुती पाणी वापराबाबत बचतीचे उपाय, पाण्याची साठवण व संकलन, पाण्याचा अपव्यय टाळणे, वितरण व्यवस्थेमधील पाणी नाश टाळण्यासाठीचे उपाय, याबाबत जागृती निर्माण करण्याचे उपक्रम राबवावेत. तसेच ग्रामीण भागातील पाणी पुरवठा योजनांचा उद्भव व तेथील यंत्रणा कार्यक्षम ठेवण्यासाठी घ्यावयाची काळजी, टंचाई भागात पाणी पुरवठ्याची व्यवस्था, उपलब्ध पाण्याच्या काटकसरीने वापर, उद्भवाचे मजबुतीकरण करणेचे उपाय याबद्दल जागृती निर्माण करण्याच्या दृष्टीने उपक्रम राबवावेत. तसेच शासनाचे ग्रामीण पाणी पुरवठा व स्वच्छतेबाबतच्या धोरणाची माहिती द्यावी.
- २) अवर्षण परिस्थितीमध्ये घरगुती वापरासाठी उपलब्ध असलेले पाणी दिर्घ काळ टिकून राहण्याच्या त्यादृष्टीने गावे/वाड्या/वस्त्यांमध्ये लोकांशी थेट संपर्क करून त्यांच्यात जागृती निर्माण करावी. यासाठी आवश्यकतेनुसार चर्चासत्रे/व्याख्याने आयोजित करावीत. रस्त्यांच्या कडेने दर्शनी भागात पाणी बचतीचे व स्वच्छतेबाबतचे घोषवाक्ये व माहिती ठळकपणे लिहावी. नाले व नद्यांचे प्रदुषण रोखणे, पावसाळ्यात पाण्याचे संवर्धन इत्यादी

उपाययोजनेचे महत्व स्पष्ट करावे, मिटरद्वारा पाणी पुरवठा हा पाणी बचतीचा अंतिम उपाय आहे, त्याबाबतचे फायदे व गरज याबद्दल जागृती निर्माण करावी.

- ३) प्रादेशिक नळपाणी पुरवठा योजना व ग्रामीण नळपाणी पुरवठा योजना याबद्दल ग्रामपंचायत स्तरावर जिल्हा परिषदेच्या मुख्य कार्यकारी अधिकारी यांनी विविध उपक्रम राबवावेत. सदर उपक्रमाद्वारे पुढील वर्षी घरगुती पाणी वापरांत किमान १०% पाणी बचतीचे उद्दिष्ट ठेवावे.

मुख्य कार्यकारी अधिकारी, जिल्हा परिषद (सर्व) यांनी जलसंपदा विभागाच्या संदर्भाधीन शासन निर्णयातील तरतुदीनुसार आवश्यक कार्यवाही करावी व जल जागृती सप्ताहाचे यशस्वी आयोजन करावे.

जल जागृती सप्ताहामध्ये राबवावयाच्या उपक्रमासाठी प्रत्येक जिल्ह्याकरीता रुपये ५.०० लक्ष व राज्यस्तरावरील उपक्रमाकरीता पाणी व स्वच्छता सहाय्य संस्थेकरीता रुपये ३०.०० लक्ष असा एकूण रुपये २.०० कोटी इतका निधी जलस्वराज्य प्रकल्प-२ मधून उपलब्ध करून देण्यात येईल.

जिल्हास्तरावरून करावयाच्या उपक्रमासाठी तपशीलवार मार्गदर्शक सूचना संचालक, पाणी व स्वच्छता सहाय्य संस्था, बेलापूर, नवी मुंबई यांचेमार्फत निर्गमित कराव्यात.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२६१२११५२३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्वे.प्र.खडे)

कार्यासन अधिकारी, महाराष्ट्र शासन

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. मा.मंत्री (जलसंपदा, खार भूमी), यांचे खाजगी सचिव, मंत्रालय, मुंबई.
३. प्रधान सचिव, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई.
४. सदस्य सचिव, महाराष्ट्र जीवन प्राधिकरण, मुंबई.
५. विभागीय आयुक्त (सर्व),

६. संचालक, भूजल सर्वेक्षण व विकास यंत्रणा, शिवाजीनगर, पुणे.
७. उप सचिव तथा प्रकल्प संचालक, पाणी पुरवठा व स्वच्छता विभाग, मंत्रालय, मुंबई.
८. उप सचिव, लाक्षेवि (आस्था), जलसंपदा विभाग, मंत्रालय, मुंबई.
९. जिल्हाधिकारी (सर्व)
१०. मुख्य कार्यकारी अधिकारी, जिल्हा परिषद (सर्व)
११. संचालक, पाणी व स्वच्छता सहाय्य संस्था, बेलापूर, नवी मुंबई.
१२. उप मुख्य कार्यकारी अधिकारी (पाणी व स्वच्छता), जिल्हा परिषद (सर्व)
१३. अवर सचिव (पापु-११), पाणी पुरवठा व स्वच्छता विभाग, मंत्रालय, मुंबई.
१४. कार्यकारी अभियंता, पाणी पुरवठा विभाग, जिल्हा परिषद (सर्व)
१५. निवड नस्ती (कार्यासन पापु-०७)